




નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

Volume : 10
Issue : 014
Dt.: 18-11-2025,
Tuesday
Page:04
Rs.00.50 paisa

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

સ્થાનિક ચૂંટણી મામલે સુપ્રીમ કોર્ટનો આદેશ

૫૦ ટકાથી વધુ બેઠકો પર અનામત ન આપી શકાય

(સંપૂર્ણ સમાચાર સેવા)મુંબઈ સુપ્રીમ કોર્ટે સોમવારે મહારાષ્ટ્ર સરકારને સ્થાનિક સ્વરાજ્યની ચૂંટણીઓમાં ૫૦ ટકાથી વધુ બેઠકો પર અનામત ન આપવા માટે આદેશ કર્યો છે. અદાલતે આકરી ચેતવણી આપતા કહ્યું કે, જો અનામતની મર્યાદાનું ઉલ્લંઘન થશે તો ચૂંટણી પ્રક્રિયા તાત્કાલિક રોકી દેવામાં આવશે અને કોર્ટની શક્તિઓની પરિક્ષા ન લેવામાં આવે.

જસ્ટિસ સુર્યકાંત અને જસ્ટિસ જોયમલ્યા બાગચીની બેંચે કહ્યું કે, 'રાજ્યમાં સ્થાનિક સ્વરાજ્યની ચૂંટણીઓ ૨૦૨૨ના જે.કે.બાંઠિયા આયોગની રિપોર્ટ પહેલાની સ્થિતિ અનુસાર જ કરાવી શકાય છે. આ અગાઉની સ્થિતિમાં અન્ય પછાત વર્ગ (ઓબીસી) શ્રેણીઓમાં ૨૭ ટકા અનામતની ભલામણ કરવામાં આવી હતી.' રાજ્ય સરકાર તરફથી હાજર રહેલા સોલિસિટર જનરલ તુષાર મહેતાની વિનંતી બાદ બેંચે કેસની સુનાવણી ૧૯ નવેમ્બર માટે નક્કી કરી, પરંતુ રાજ્ય સરકારને ૫૦ ટકાની મર્યાદાથી આગળ ન વધવા માટે કડક સૂચના આપી. કોર્ટે સ્પષ્ટ કહ્યું છે કે, 'જો એવી દલીલ કરવામાં આવશે કે ઉમેદવારી પત્રો ભરવાનું શરૂ થઈ ગયું છે અને તેથી કોર્ટે પોતાનું કામ રોકી દેવું જોઈએ, તો અમે ચૂંટણી પર રોક લગાવી દઈશું. આવી રીતે કોર્ટની શક્તિઓની પરીક્ષા ન લેતા. અમારો ઈરાદો ક્યારેય બંધારણની બેંચ દ્વારા નિર્ધારિત ૫૦ ટકા અનામતની મર્યાદાનું ઉલ્લંઘન કરવાનો નહોતો. અમે બે ન્યાયાધીશની બેંચમાં બેસીને તે કરી શકીએ નહીં. બાંઠિયા આયોગનો રિપોર્ટ હજી પણ અદાલતમાં વિચારણા હેઠળ છે, અમે માત્ર અગાઉની સ્થિતિ અનુસાર ચૂંટણી કરાવવાની પરવાનગી આપી હતી.' સુપ્રીમ કોર્ટે તે અરજીઓ પર

પણ નોટિસ જારી કરી છે, જેમાં આરોપ લગાવવામાં આવ્યો છે કે, કેટલાક કિસ્સાઓમાં રાજ્યના સ્થાનિક સ્વરાજ્યની ચૂંટણીઓમાં અનામત ૭૦ ટકા સુધી પહોંચી ગયું છે. સોલિસિટર જનરલ તુષાર મહેતાએ કોર્ટને જણાવ્યું કે, ઉમેદવારી પત્રો ભરવાની અંતિમ તારીખ સોમવાર છે અને તેમણે સુપ્રીમ કોર્ટના દે મેના આદેશનો હવાલો આપ્યો, જેણે ચૂંટણી કરાવવાનો માર્ગ મોકળો કર્યો હતો. જોકે જસ્ટિસ બાગચીએ સ્પષ્ટ કર્યું કે, તેઓ પરિસ્થિતિથી પૂરી રીતે માહિતગાર હતા અને તેમનો ઈશારો બાંઠિયા પહેલાની સ્થિતિ જાળવી રાખવાનો હતો.

અદાલતે આકરી ચેતવણી આપતા કહ્યું કે, જો અનામતની મર્યાદાનું ઉલ્લંઘન થશે તો ચૂંટણી પ્રક્રિયા રોકી દેવામાં આવશે



યુદ્ધ કેદીઓની આપ-લે અંગે રશિયા સાથે વાટાઘાટ ચાલુ: ઝેલેન્સ્કી ક્રિસમસ અગાઉ યુક્રેનના ૧,૨૦૦ કેદીઓ વતન પરત ફરે તેવી આશા

(સંપૂર્ણ સમાચાર સેવા)કિવ યુક્રેન અને રશિયા વચ્ચેના યુદ્ધમાં એક સારા સમાચાર છે. યુક્રેનના રાષ્ટ્રપતિ વ્લોડોમીર ઝેલેન્સ્કીએ જણાવ્યું કે, બંને દેશો યુદ્ધ કેદીઓને ફરી સોંપવા પર કામ કરી રહ્યા છે. જેને પગલે યુક્રેનના ૧,૨૦૦ જેટલા કેદીઓ વતન પરત ફરે તેવી સંભાવના છે. રાષ્ટ્રપતિ ઝેલેન્સ્કીના મતે આ દિશામાં વાટાઘાટ ચાલી રહી છે. યુદ્ધ કેદીઓની આપ-લે માટે પ્રક્રિયા ચાલુ હોવાનું ઝેલેન્સ્કીએ એક્સ પોસ્ટમાં જણાવ્યું હતું. અસંખ્ય બેઠકો અને વાટાઘાટોના રાઉન્ડ બાદ હવે નિર્ણાયક તબક્કામાં વાતચીત પહોંચી હોવાનું તેમણે જણાવ્યું હતું. યુક્રેનની રાષ્ટ્રીય સુરક્ષા તથા રક્ષા કાઉન્સિલના સચિવ રુસ્લન ઉમેરોવે જણાવ્યું કે, શનિવારે તેમણે તુર્કી અને યુનાઈટેડ આરબ અમિરાતની મધ્યસ્થીથી

તુર્કીની મધ્યસ્થીથી યુદ્ધ કેદીઓને મુક્ત કરવાના પ્રોટોકોલ સ્થાપિત કરવા સંદર્ભે ઈસ્ટબુલમાં ૨૦૨૨માં કરાર થયો હતો



યુદ્ધ કેદીઓની આપ-લે પુનઃ શરૂ કરવા વાતચીત કરી હતી. ઈસ્ટબુલમાં યુક્રેનના ૧,૨૦૦ યુદ્ધ કેદીઓને છોડવાના થયેલા કરારનો અમલ કરાવવા હિસ્સેદારોએ સક્રિયતા દર્શાવી હતી. મોસ્કોએ આ

નિયમો નિર્ધારિત કરે છે. ત્યારબાદ રશિયા યુક્રેને હજારો યુદ્ધ કેદીઓની આપ-લે કરી હતી. ઉમેરોવે કહ્યું કે, સંગઠનાત્મક વિગતોને આખરી ઓપ આપવા સાથે ટેકનિકલ પરામર્શ કરાશે. આશા છે કે, યુક્રેનના યુદ્ધ કેદીઓ તેમના પરિવાર અને સ્વજનો સાથે ક્રિસમસ અને નવા વર્ષની ઉજવણી કરી શકશે. બીજીતરફ રશિયાએ યુક્રેન પર વધુ એક હુમલો કરતા ઉર્જા માળખાને નિશાન બનાવ્યું હતું. ઓડેસા ક્ષેત્રમાં સૌર ઉર્જા પ્લાન્ટને નિશાન બનાવાયો હોવાનું યુક્રેન ઈમર્જન્સી સર્વિસે જણાવ્યું હતું. રશિયાએ રવિવારે ૧૭૬ ગ્રીન અને એક મિસાઈલ વડે હુમલો કર્યો હતો. યુક્રેનના લશ્કરે ૧૩૯ ગ્રીનને નિષ્ક્રિય કરી નાખ્યા હોવાનો દાવો કર્યો હતો.

દિલ્હી બ્લાસ્ટ: આતંકી ઉમરે પોતાના બૂટથી હુમલો કર્યો

ફોરેન્સિક ટેસ્ટમાં કારની ડ્રાઈવરની સીટ નીચે મળેલું જૂતું અને ટાયરમાંથી વિસ્ફોટકોના નિશાન મળી આવ્યા છે (સંપૂર્ણ સમાચાર સેવા)નવી દિલ્હી દિલ્હી બ્લાસ્ટ કેસની તપાસ કરી રહેલી તપાસ એજન્સીએ ખુલાસો કર્યો છે કે, જેશ-એ-મોહમ્મદનો આતંકી ડૉ. ઉમર મોહમ્મદ એક 'શૂ બોમ્બર' હતો, જેણે પોતાના જૂતામાં છુપાયેલા ખતરનાક વિસ્ફોટક TATPનો ઉપયોગ કરીને હુમલો કર્યો હતો. સૂત્રોએ જણાવ્યું છે કે, તપાસ ટીમે વિસ્ફોટ સ્થળ પર કારની ડ્રાઈવરની સીટમાંથી એક જૂતું મળી આવ્યું હતું, જેમાં મેટલ નુમ સબસ્ટેન્સ હતો. સુરક્ષા એજન્સીઓના સૂત્રોએ જણાવ્યું હતું કે, સુરક્ષા એજન્સીઓએ વિસ્ફોટ સ્થળ પર ઉમર મોહમ્મદની i20 કારની ડ્રાઈવરની સીટ નીચે આગળના જમણા ટાયરમાંથી એક જૂતું મળી આવ્યું હતું. એવી શંકા છે કે, આ મુખ્ય ટ્રિગર હતું, જેના દ્વારા વિસ્ફોટ કરવામાં આવ્યો હતો. ફોરેન્સિક તપાસમાં વિસ્ફોટ સ્થળ પરના ટાયર અને જૂતામાંથી TATP ના નિશાન મળી આવ્યા છે. એજન્સીઓનું માનવું છે કે, જેશના આતંકવાદીઓએ મોટા વિસ્ફોટની યોજના બનાવવા માટે મોટી માત્રામાં TATP એકઠો કર્યો હતો. હુમલામાં એમોનિયમ નાઈટ્રેટ સાથે TATP મિશ્રિત કરવામાં આવ્યું હતું, જેમ કે અગાઉ પુષ્ટિ થઈ છે. વધુમાં, કારની પાછળની સીટ નીચે વિસ્ફોટકોના પુરાવા મળી આવ્યા હતા. તપાસમાં એ પણ બહાર આવ્યું છે કે, દિલ્હી વિસ્ફોટના કાવતરા માટે ધરપકડ કરાયેલી મહિલા ડોક્ટર શાહીન દ્વારા મોડચુલને ૨૦ લાખ રૂપિયા આપવામાં આવ્યા હતા. શાહીને ભંડોળ અને લોજિસ્ટિક્સમાં મુખ્ય ભૂમિકા ભજવી હતી. સુરક્ષા એજન્સીઓ હવે સમગ્ર નેટવર્ક આયોજન, ભંડોળ અને સપ્લાય ચેઈનને ઉજાગર કરવા માટે કામ કરી રહી છે. સૂત્રોનો દાવો છે કે, આ પેટર્ન ડિસેમ્બર ૨૦૦૧ ના રિયાર્ડ રીડ કેસ જેવી જ છે, જ્યારે એક શૂ બોમ્બર TATP નો ઉપયોગ કરીને પેરિસથી મિયામી જતી અમેરિકન એરલાઈન્સની ફ્લાઈટમાં વિસ્ફોટ કરવાનો નિષ્ફળ પ્રયાસ કર્યો હતો. આવી જ રીતે ઉમરે પણ હથિયાર તરીકે જૂતાનો ઉપયોગ કર્યો હતો. સૂત્રોનો દાવો છે કે, આ પેટર્ન ડિસેમ્બર ૨૦૦૧ ના રિયાર્ડ રીડ કેસ જેવી જ છે, જ્યારે એક શૂ બોમ્બર TATP નો ઉપયોગ કરીને પેરિસથી મિયામી જતી અમેરિકન એરલાઈન્સની ફ્લાઈટમાં વિસ્ફોટ કરવાનો નિષ્ફળ પ્રયાસ કર્યો હતો.

ચીનના ઝિન્જિયાંગ પ્રાંતમાં ૧૦૦૦ ટનથી વધારે સોનું ધરાવતો વિસ્તાર મળી આવ્યો

(સંપૂર્ણ સમાચાર સેવા)બેજિંગ, ચીની વિજ્ઞાનીઓએ ઉત્તર પશ્ચિમના પ્રાંત ઝિન્જિયાંગ, સ્થિત ઉઈગુર વિસ્તારમાં અદ્યતન સુવર્ણ ભંડાર શોધી કાઢ્યા છે. તેના કાચા અંદાજો દર્શાવે છે કે આ પ્રદેશની કુનલુન પર્વતમાળામાં અદ્યતન સુવર્ણ ભંડારો છે તેવી ચીનની પુરાણ કથા સાચી ઠરે છે. સીનીયર એન્જિનિયર હે.કુબાઓ અને તેની ટીમે ૪ નવેમ્બરે પ્રસિધ્ધ કરેલા રીસર્ચ પેપરમાં આ પ્રમાણે જણાવ્યું હતું. આ રીસર્ચ પેપર સાયન્સ જર્નલ એક્ટા જીઓસાયન્ટિકા સિનિકામાં તેમના રીસર્ચ પેપર્સ પ્રસિદ્ધ થયા છે. ચીનમાં એક વર્ષમાં જ મળી આવેલો આ ત્રીજો સુવર્ણ ભંડાર છે. ત્યાં ૧૦૦૦ ટનથી વધુ સોનું હોવા સંભવ છે. આ પૂર્વ ઉત્તર પૂર્વના લાયોજિંગ પ્રાંતમાં અને મધ્ય ચીનના હુનાન પ્રાંતમાં પણ સુવર્ણ ભંડારો મળી આવ્યા હતા. હજી સુધીમાં દુનિયામાં ભૂગર્ભમાં રહેલાં સોનાના ભંડારો માત્ર થોડા સો ટન જ સોનું ધરાવે છે. સુવર્ણ ભંડાર ૫૦૦ ટનનો જ મળ્યો છે. અંતે સેટેલાઈટસ આર્ટિફિશિયલ ઈન્ટેલિજન્સ અને દુનિયાના બહુ જ થોડા દેશો પાસે છે. તેવી ગ્રાઉન્ડ મેનેટરિંગ રેડાર સીસ્ટીમની સહાયથી આ વિશાળ સુવર્ણ ભંડારો શોધી કાઢ્યા છે. સાઉથ ચાયના મોર્નિંગ પોસ્ટ જણાવે છે કે ચીન પાસે હજી સુધીમાં કુલ ૩૦૦૦ ટન જેટલું બોધ્યા સિવાયનું સોનું હશે. જે રશિયા અને ઓસ્ટ્રેલિયાના ગોલ્ડ રીઝર્વમાં થોડા ભાગનું થવા જાય છે. તેવા પૂર્વ અંદાજો હતા. આશ્ચર્યની વાત તે છે કે ચીનમાં પુરાણોમાં લખ્યું છે કે ઉત્તર પશ્ચિમે રહેલા કુનલુન પર્વતોમાં અદ્યતન સોનું છે. સોનાના ધરોનાં આ વૈજ્ઞાનિક સંશોધનોએ તે પુરાણ કથા સાચી ઠરાવી છે.

દિલ્હી વિસ્ફોટની તપાસ છ રાજ્યો સુધી પહોંચી, ૧૫ ડોક્ટરો સંક્રંજમાં

(સંપૂર્ણ સમાચાર સેવા)નવી દિલ્હી દિલ્હીના લાલ કિલ્લા પાસે થયેલા આત્મઘાતી વિસ્ફોટની તપાસમાં નવા ખુલાસા થયા છે. એનઆઈએએ એ શપ્સની ધરપકડ કરી છે કે જેણે આત્મઘાતી હુમલાખોર સાથે મળીને આ આતંકી ઘટનાને અંજામ આપ્યો હતો. ધરપકડ કરાયેલ આરોપીનું નામ આમિર રાશીદ અલી છે, વિસ્ફોટમાં ઉપયોગમાં લેવાયેલી કાર તેના જ નામે નોંધાયેલી છે. જ્યારે બીજી તરફ ૧૪ વર્ષ બાદ દિલ્હીમાં થયેલા આ ભયાનક વિસ્ફોટ પાછળ જેશ-એ-મોહમ્મદનો હાથ હોવાનો દાવો થઈ રહ્યો છે. આ ઉપરાંત ૧૫ જેટલા ડોક્ટરોની ધરપકડ કરાઈ છે. ગુપ્ત એજન્સીઓને મળેલી જાણકારી મુજબ જેશ-એ-મોહમ્મદ ભારતમાં આતંકવાદની જાળ ફેલાવવા માટે ૨૦ લાખ રૂપિયા ખર્ચ કર્યા હતા. આ રૂપિયા ત્રણ ડોક્ટરોને મોકલવામાં આવ્યા હતા. જેમના નામ ઉમર, મુઝમ્મિલ અને શાહીન છે. ઉમરે દિલ્હીના લાલ કિલ્લા પાસે આ વિસ્ફોટને અંજામ આપ્યો હતો. એનઆઈએની તપાસમાં સામે આવ્યું છે કે લાલ કિલ્લા પાસે થયેલો આ હુમલો આઈઈડી બ્લાસ્ટ છે અને તેને સુસાઈડ બોમ્બર ઉમર ઉન નાબી દ્વારા અંજામ આપવામાં આવ્યો હતો. બીજી તરફ એનઆઈએ દ્વારા જમ્મુ કાશ્મીરના સંબૂરના રહેવાસી આમિર રાશીદ અલીની ધરપકડ કરી છે. દિલ્હીના વિસ્ફોટને અંજામ આપવા માટે જે કારનો ઉપયોગ કરાયો હતો તે આ આમિર રાશીદના નામે જ રજિસ્ટર્ડ હોવાનું સામે આવ્યું છે. આમિર દિલ્હી આ કારની ખરીદીમાં મદદ કરવા માટે આવ્યો હતો. આમિર રાશીદ અને આત્મઘાતી વિસ્ફોટ કરનારા ઉમર ઉન નાબી બન્ને એકબીજાના સહાયક હોવાનું સામે આવ્યું છે. દિલ્હી વિસ્ફોટની તપાસ કરી રહેલી એનઆઈએની તપાસ જમ્મુ કાશ્મીર સહિત છ રાજ્યો સુધી પહોંચી ગઈ છે. જેમાં પંજાબ, ઉત્તર પ્રદેશ, હરિયાણા, મધ્ય પ્રદેશ, દિલ્હી અને જમ્મુ કાશ્મીરનો સમાવેશ થાય છે. શ્રીનગરમાં હાલ એનઆઈએના અધિકારીઓ ડોક્ટર આદિલ, ડોક્ટર મુઝમ્મિલ, ડોક્ટર શાહીન અને અન્ય આરોપીઓની પૂછપરછ કરી રહી છે. અત્યાર સુધીમાં આતંકી નેટવર્કમાં સામેલ ૧૫થી વધુ ડોક્ટરોની ધરપકડ કરવામાં આવી ચુકી છે જ્યારે આ નેટવર્કમાં સામેલ અન્ય ડોક્ટરો એજન્સીના રડારમાં છે. બહુ જ મોટી સંખ્યામાં ડોક્ટરોને સોશિયલ મીડિયા દ્વારા જોડીને કઢેરવાદી બનાવવામાં આવ્યા હતા. ધરપકડ કરાયેલી મહિલા ડોક્ટર શાહીન વિદેશ ભાગવાની તૈયારીમાં હતી, પોલીસે તેના પાસપોર્ટ માટે વેરિફિકેશન પણ કર્યું હતું. આ દરમિયાન લેવાયેલી તેની તસવીર પણ સામે આવી છે. પાસપોર્ટ બનાવવા પાછળનો હેતુ શું હતો તેની પોલીસ તપાસ કરી રહી છે.

આજે જ તમારા પ્રિયજનોને નોમિનેટ કરો. તેમની આવતીકાલ સુરક્ષિત કરો.

નોમિનેશન એ સુનિશ્ચિત કરે છે કે તમારા મૃત્યુ પછી, તમારા પ્રિયજનોને કોઈપણ મુશ્કેલી વિના, તમારી નાણાકીય સંપત્તિ મળે.

- તમારા બેંક ખાતા, લોકર, અને અન્ય નાણાકીય સંપત્તિ માટે તમારું નોમિનેશન રજીસ્ટર કરો.
- નોમિનેશનની વિગતો બેંક સાથે ચકાસી શકાય છે.

જનહિતમાં પ્રકાશિત
ભારતીય રિઝર્વ બેંક
RESERVE BANK OF INDIA
www.rbi.org.in

ગાંધીના ગુજરાતમાં દારૂબંધીના લીરેલીરા: ખુદ મંત્રીએ જ કબુલ્યુ સત્ય?

પ્રતિનિધિ, ગાંધીનગર

ગાંધીના ગુજરાતમાં દારૂબંધીના કડક અમલની વાતો વચ્ચે ખુદ સરકારના જ અન્ન નાગરીક પુરવઠા મંત્રી પી સી બરંડાના એક નિવેદને ભારે વિવાદ સર્જ્યો છે. સોશીયલ મીડીયામાં વાયરલ થયેલા એક વિડીયોમાં મંત્રી પોતાના પોલીસ અધિકારી તરીકેના કાર્યકાળને યાદ કરતા દારૂબંધીમાં ઢીલ મુકવાની હિમાયત કરતા નજરે પડ્યા હતા. તેમણે આદિવાસી સમાજમાં દારૂના સેવનને સામાન્ય ગણાવીને થોડુ ઘણુ ચલાવી લેવાની વાત કરી હતી.

આ નિવેદન બાદ વિપક્ષ કોંગ્રેસ આક્રમક મુડમાં આવી ગઈ છે અને મંત્રી પર ગંભીર ભ્રષ્ટાચારના



આક્ષેપો લગાવ્યા છે, ગુજરાત સરકારના અન્ન નાગરીક પુરવઠા મંત્રી પી સી બરંડા જેઓ ભુતકાળમાં પોલીસ અધિકારી રહી ચુક્યા છે તેમનો ૧૩ નવેમ્બરનો એક વિડીયો

પોતાના પોલીસ વિભાગના અનુભવો શેર કરતા કહ્યુ હતુ કે દારૂબંધી હોવા છતાં વ્યવહારીક રીતે તેનુ થોડુ ઘણુ ચલણ ચલાવવુ પડે છે, વાયરલ વિડીયોમાં મંત્રી એવુ કહેતા સાંભળવા મળે છે કે આદિવાસી વિસ્તારમાં દારૂનુ સેવન પરંપરાગત રીતે થતુ હોય છે.

એક જવાબદાર મંત્રી તરીકે રાજ્યની દારૂબંધી નીતિનો બચાવ કરવાને બદલે તેમણે દારૂના ચલણને આડકતરો ટેકો આપ્યો હોવાનુ સ્પષ્ટ દેખાય છે, સરકારના જ પ્રતિનિધિ દ્વારા દારૂબંધી વિરોધી સુર વ્યક્ત થતા અનેક સવાલો ઉભા થયા છે. પી સી બરંડાના આ બફાટ બાદ કોંગ્રેસના વિપક્ષ નેતા તુષાર ચૌધરીએ

અમરેલી જિલ્લામાં સર્વર ડાઉન રહેતા ખેડુતોને રાહત પેકેજ મેળવવાની અરજી કરવામાં પડતી ભારે મુશ્કેલી

પ્રતિનિધિ, ગાંધીનગર

રાજ્ય સરકાર દ્વારા ખેડુતોને કમોસમી વરસાદથી થયેલા નુકશાન સામે મદદ કરવા માટે રૂપીયા ૧૦ હજાર કરોડના સહાય પેકેજ ની જાહેરાત કરવામાં આવી હતી અને આ સહાય મેળવવા માટે ખેડુતો બે દિવસથી ઓનલાઈન અરજી કરવા માટે ભારે મથામણ કરી રહ્યા છે, ત્યારે અમરેલી જિલ્લાના ખાંભામાં ૭/૧૨ અને ૮-અ નુ સર્વર ડાઉન હોવાથી ખેડુતો પરેશાન બન્યા હતા અને ખાંભા મામલતદાર કચેરી ખાતે ૭/૧૨ અને ૮-અ ના કાગળો કઢાવવા માટે ખેડુતોની લાંબી લાઈનો લાગી હતી. ખેડુતોને વહેલી સવાર થી ખેતી અને કામ બંધો છોડી સહાયની અરજીમાં આધાર પુરાવા તરીકે ૭/૧૨ અને ૮-અ જરૂરીયાત હોવાથી ખેડુતો ૭/૧૨ અને ૮-અ ના કાગળો કઢાવવા માટે લાઈનમાં ઉભા



રહેવાનો વારો આવ્યો છે. ત્યારે સર્વર ડાઉન હોવાથી ૭/૧૨ અને ૮-અ ન નિકળી શકતા ખેડુતો પરેશાન બન્યા હતા. રાજ્ય સરકાર દ્વારા ખેડુતોને પાક નુકશાનની સહાય મળી રહે તે માટે થઈને ૧૦ હજાર કરોડ રૂપીયાનુ સહાય પેકેજ જાહેર કર્યું હતું. રાજ્ય સરકાર દ્વારા પેકેજની સહાય મેળવવા ખેડુતોને અરજી કરવાની વાત કરી અને ૧૫ દિવસ સુધીમાં ખેડુતોને અરજી કરવાની મુદતની જાહેરાત કરવામાં આવી છે.

ખેડુતોના વળતર અંગે કોઈ ફરીયાદ આવી તો અધિકારી સામે ચર્ચા કર્યા વગર જ સીધા પગલા ભરાશે: નાયબ મુખ્યમંત્રી હર્ષ સંઘવી

પ્રતિનિધિ, ગાંધીનગર

સુરતના લસકાણા ખાતે યોજાયેલા એક કાર્યક્રમમાં રાજ્યના નાયબ મુખ્યમંત્રી હર્ષ સંઘવીએ કમોસમી વરસાદ થી થયેલા પાક નુકશાનના વળતર મામલે અધિકારીઓને કડક ચેતવણી આપી છે, તેમણે સ્પષ્ટ શબ્દોમાં જણાવ્યુ હતુ કે સરકારે ખેડુતોને ઝડપી ન્યાય (સહાય) આપ્યો છે અને જો એક પણ ખેડુત તરફથી યોગ્ય વળતર રીતે કે સમયસર ન મળ્યા ની ફરીયાદ આવશે તો જવાબદાર અધિકારી સામે કોઈપણ ચર્ચા વિના કડક પગલા લેવામાં આવશે.



સુરતના લસકાણામાં આયોજીત એક કાર્યક્રમમાં નાયબ મુખ્યમંત્રી હર્ષ સંઘવીએ રાજ્યના વહિવટી

તાજેતરમાં રાજ્યમાં કમોસમી વરસાદને કારણે ખેડુતોને થયેલા નુકશાનના વળતર અંગે વાત કરતા તેમણે વહિવટી તંત્રને સખત શબ્દોમાં સુચનાઓ આપી હતી. નાયબ મુખ્યમંત્રીએ ભારપૂર્વક જણાવ્યુ હતુ કે સરકારે ખેડુતોને ઝડપી ન્યાય આપ્યો છે અને તે સહાય ખેડુતો સુધી પુરેપુરી પહોચવી જ જોઈએ. તેમણે ચેતવણીના સ્વરમાં કહ્યુ હતુ કે અધિકારીઓને સ્પષ્ટ સુચના આપી દેવામાં આવી છે. જો એકપણ ખેડુતની ફરીયાદ આવશે કે તેને નુકશાનનુ વળતર યોગ્ય રીતે કે સમયસર મળ્યુ નથી તો પછી કોઈ વાત નહી થાય, જવાબદાર અધિકારી

મંત્રીઓ પાસે દુર દુર થી ગાંધીનગર આવતા મુલાકાતીઓ માટે હવે મંત્રી નિવાસમાં ભોજનાલય શરૂ થશે

પ્રતિનિધિ, ગાંધીનગર

મુખ્યમંત્રી ભુપેન્દ્ર પટેલના નવનિયુક્ત મંત્રી મંડળમાં ૨૦ થી વધુ મંત્રીઓનો મંત્રી મંડળમાં સમાવેશ કરવામાં આવ્યો છે. આ મંત્રીઓ અને ધારાસભ્યોના મતવિસ્તારમાંથી આવતા મુલાકાતીઓ માટે મંત્રી નિવાસમાં ભોજનાલય શરૂ થશે. છેલ્લા એકાદ દોઢ મહીનાથી ગુજરાતના રાજકારણમાં વિશેષ કરીને સત્તાધારી પક્ષ તથા સરકારમાં અનેક પ્રકારના અપેક્ષિત ફેરફારો થયા જેના કારણે પક્ષ તથા સરકારની દિશામાં એક નવો પથ કંડારાયો છે, જેની નજર હવે આગામી સ્થાનિક સ્વરાજ્યની સંસ્થાઓની વિશાળ ચુંટણી તેમજ એના પછી આવનારી વિધાનસભાની ચુંટણી પર રહેશે, ભાજપ સંગઠનને નવા પ્રમુખ તરીકે જગદીશ વિશ્વકર્મા મળ્યા છે તો દાદાની કેબિનેટમાં ધરખમ ફેરફાર સાથે નાયબ મુખ્યમંત્રી સાથે નવી રદ ની દીમ બની છે. દરેક મંત્રીઓએ પોત પોતાના વિભાગોની કામગીરીને સમજવાની સાથોસાથ નવા પદભાર પછી મુલાકાતીઓ, શુભેચ્છકોના હવે સૌથી વધારે મુલાકાતીઓનો પડાવવાની વ્યવસ્થા કરી છે, કેટલાક મંત્રીઓએ પોતાના કામ ચલાઉ સ્ટાફને સુચના આપી છે કે પોતે



ચેમ્બરમાં હોય કે ના હોય મુલાકાતીને ચા-પાણી ની ઓફર થવી જ જોઈએ, દિવાળી પહેલા વિસ્તરણ થઈ નવા રચાયેલા કેબિનેટમાં નાયબ મુખ્યમંત્રીનો પદભાર સંભાળ્યા પછી અગાઉ ઋષીકેશ પટેલ બેસતા હતા એ ચેમ્બર હર્ષ સંઘવીના ફાળે આવી છે, તેમણે આ ચેમ્બરમાં કેટલાક આવશ્યક ફેરફાર કરી પોતાના અગાઉના જ પર્સનલ સ્ટાફથી કામ શરૂ કરી દીધુ છે, જો કે અગાઉ કરતા હવે સૌથી વધારે મુલાકાતીઓનો ઘસારો નાયબ મુખ્યમંત્રીને ત્યાં સરેરાશ જોવા મળે છે, સૌથી યુવા વયે સ્ટાફને સુચના આપી છે કે પોતે

આપ આવે કે ઝાપ આવે પાટીદારો કોઈના ઝાંસામાં નહી આવે: નીતિન પટેલનુ કડીમાં નિવેદન

સરદાર પટેલ ગૃપના સ્નેહમિલન કાર્યક્રમમાં વિરોધીઓ પર કર્યા આકરા પ્રહાર : મને ખબર છે તમે ભાજપ સિવાય કોઈને મત આપવાના નથી

પ્રતિનિધિ, ગાંધીનગર

મહેસાણા જિલ્લાના કડી ખાતે સરદાર પટેલ ગૃપ ના સ્નેહમિલન કાર્યક્રમમાં પૂર્વ નાયબ મુખ્યમંત્રી અને ભાજપના વરીષ્ઠ નેતા નીતીન પટેલે વિરોધી પક્ષો પર આકરા પ્રહારો કર્યા હતા. પાટીદાર સમાજને સીધો સંબોધતા તેમણે કહ્યુ હતુ કે આપ આવે, ઝાપ આવે કે કોઈપણ પક્ષ આવે પાટીદાર સમાજ કોઈના ઝાંસા કે લાલચમાં આવનારો નથી. મને પુરી ખબર છે કે તમે ભાજપ સિવાય કોઈને મત આપવાના નથી.

નીતીન પટેલે કડી વિધાનસભા

મતવિસ્તારમાં ભુતકાળમાં ભાજપની સરકાર દ્વારા થયેલા વિકાસ કાર્યોનો ઉલ્લેખ કરતા કહ્યુ હતુ કે અહીંના લોકો જાણે છે કે કોના શાસનમાં કેટલુ કામ થાય છે, અમારા કાર્યકારમાં જે વિકાસ થયો છે તેની સામે કોઈ પક્ષના નેતા આંખ મીચાઈને જુદુ બોલીને લોકોને ગેરમાર્ગે દોરવાનો પ્રયાસ કરે છે, પણ કડી મહેસાણાના પાટીદારો અને મતદારો જાગૃત છે, વધુમાં તેમણે આમ આદમી પાર્ટી અને કોંગ્રેસ પર આડકતરી રીતે નિશાન સાધતા કહ્યુ હતુ કે જેમની પાસે ન તો નીતી છે, ન નેતા છે, ન સંગઠન છે, તેમને



પટેલના નિવેદનને વારંવાર તાળીઓથી વધાવી લીધુ હતું.

પહેલા વેરો ભરો પછી કૃષિ સહાય પેકેજનો લાભ મળશે: ખેડુતોને પડતા પર પાટુ: સરકારી જાહેરાત છતાં અનેક ખેડુતો સહાય થી વંચિત રહેવાનો ભય

પ્રતિનિધિ, ગાંધીનગર

એક બાજુ પોર્ટલના ધાંધીયાને લીધે કૃષિ સહાયના ફોર્મ ભરવા માટે ખેડુતો આમથી તેમ ભટકી રહ્યા છે તો બીજી તરફ સરકારના ઈશારે ખેડુતોને પડતા પર પાટુ માર્યું હોય તેવુ ચિન્હ ઉભુ થયુ છે, હવે જામનગર જિલ્લાના કાલાવડ તાલુકા પંચાયતે એવો આદેશ કર્યો છે કે પહેલા બાકી વેરો ભરે પછી જ ખેડુતોને કૃષિ સહાય પેકેજનો લાભ મળશે. પંચાયતની દાદાગીરીને

લીધે ખેડુતો રીતસર ભડક્યા છે, રાજ્ય સરકારે ૧૦ હજાર કરોડનુ કૃષિ સહાય પેકેજ તો જાહેર કર્યુ છે પણ તેનો લાભ મેળવતા ખેડુતોને આંખે પાણી આવે તેવુ લાગી રહ્યુ છે, કેમ કે વિસંગતતાને પગલે અનેક સવાલો ઉભા થયા છે. તો બીજી તરફ જે ખેડુતોની વારસાઈ એન્ટ્રી નથી થઈ અને સંયુક્ત ખાતેદાર છે જેમાંથી કોઈપણ એક જ ખાતેદારને કૃષિ સહાયનો લાભ મળશે. આ ઉપરાંત જો કોઈ ખેડુતના એક થી વધુ ખાતા



કમોસમી વરસાદને લીધે આર્થિક રીતે તબાહ થયેલા ખેડુતોને યેનકેન પ્રકારે


તળાવો, ચેકડેમ ઉંડા કરવાના કામમાં રૂપીયા ૩૫૦ કરોડનું કૌભાંડ : કોંગ્રેસ

પ્રતિનિધિ, ગાંધીનગર

તસવીર યુનુસ મેમણ

સત્તાધારી પક્ષ કોઈ યોજના લાવે તે પહેલા જ તેમાં કૌભાંડ કરવાના અતેલ દરવાજા ખોલી કાઢે છે તેવો દાવો કોંગ્રેસે કર્યો છે, કોંગ્રેસના પ્રવક્તા મનીષ દોશીએ જણાવ્યુ હતુ કે વર્તમાન શાસનની એવી કોઈ યોજના નથી જે ભ્રષ્ટાચાર થી ખટબટતી ન હોય, રાજ્ય સરકારની સુજલામ સુફલામ થી લઈને જળસંચય અભિયાન હોય કે નલ સે જલ અભિયાન હોય જાણે દરેક ક્યાં રહી, ગુજરાતમાં નલ સે જલા નવો જ માર્ગ હોય તેવો આક્ષેપ તેમણે કર્યો હતો.

તેમણે જણાવ્યુ હતુ કે નલ સે જલ યોજનામાં થયેલા કૌભાંડના કારણે અમે જ મચાવેલા ઉડાપોંહના કારણે સર્જાયેલા દબાણથી સત્તાધારી પક્ષે તેમની પાસે જંગી બહુમતી હોવા છતાં ઈમેજ ખરાડાય નહી તે માટે સંત્રીને દરવાજો બતાવી દેવો પડ્યો હતો, પરંતુ હવે વિપક્ષના દબાણથી આવુ કંઈ નથી તે બતાવવા માટે જાણે મંત્રી મંડળમાં મોટા પાયે ફેરફાર કરવામાં આવ્યો છે. તેમ આખુ મંત્રી મંડળ બદલી કાઢ્યુ હતુ, આ ફેરફાર પણ વાસ્તવમાં બગડેલી છાપવાળા મંત્રીઓને દુર કરવાની જ કવાયત હતી , બીજા શબ્દોમાં કહીએ તો શાસક પક્ષ તેમની પીછો છોડવાના ભ્રષ્ટાચાર આચરે છે, બસ પછી શાસન એકાદ બલીનો બકરાને વધીરે



પણ સફળતા મળી હોય, આ દરેક યોજના એટલે ભ્રષ્ટાચાર કરવાનો ઉસેટવાનુ માધ્યમ બની ગઈ છે. તેમણે જણાવ્યુ હતુ કે તળાવો અને ચેકડેમ ઉંડા કરવામાં આવતા તેમાંથી નિકળતો ફળદ્રુપ કાંપ એક રૂપીયો પણ લીધા વગર ખેડુતોને આપવામાં આવશે, સરકારની આ જાહેરાતથી ખેડુત તો ચોક્કસ પુશ થઈ ગયો હતો પરંતુ અહીં વાસ્તવિકતા સાવ જુદી જ નિકળી છે, તેનુ ઉદાહરણ સમજીયુ હોય તો જ એકવાત જી સમજીએ, એકલા દાહોદ જિલ્લામાં જ આ યોજના માટે તંત્રએ કરોડો રૂપીયાની ફાળવણી કરી તેમાં મશીનોની મદદથી કામ કરવામાં આવ્યુ, આમા નિકળેલી ફળદ્રુપ માટી ટ્રેક્ટર દીઠ ૩૦૦ થી ૮૦૦ રૂપીયાના ભાવે વેચવામાં આવી છે આ તો સીધુ વેચાણ જ થયુ આમા ખેડુતોને મફત આપવાના દાવા કરવામાં આવ્યા હતા તેવુ કશુજ કરવામાં આવ્યુ નથી.

સુરત શહેર ૨ હજાર થી વધુ કેમેરાથી સજજ: ગાંધીનગરથી ૭૦૯ જેટલા કેમેરાનુ સીધુ મોનીટરીંગ સુરત શહેર પોલીસ કમિશ્નર કચેરીમાં સીસીટીવી કમાન્ડ એન્ડ કંટ્રોલ સેન્ટર નેત્રમનુ લોકાર્પણ કરતા નાયબ મુખ્યમંત્રી હર્ષ સંઘવી

પ્રતિનિધિ, ગાંધીનગર

તસવીર યુનુસ મેમણ

સુરત શહેરમાં ગુન્હાખોરી પર અંકુશ મેળવવા અને કાયદો વ્યવસ્થાની સ્થિતિ વધુ મજબુત કરવાના હેતુ થી પોલીસ કમિશ્નર કચેરી ખાતેના સીસીટીવી કમાન્ડ એન્ડ કંટ્રોલ સેન્ટર નેત્રમનુ અપગ્રેડેટ વર્ગનનુ લોકાર્પણ કરવામાં આવ્યુ છે, નાયબ મુખ્યમંત્રી હર્ષ સંઘવીના હસ્તે લોન્ચીંગ કરવામાં આવ્યુ હતું. આ પ્રસંગે પોલીસ કમિશ્નર અનુપમસિંહ ગેહલોત સહિતના પોલીસ અધિકારીઓ ઉપસ્થિત રહ્યા હતા. આ અત્યાધુનિક અને અપગ્રેડેટ કરાયેલા નેત્રમ સીસીટીવી કમાન્ડ એન્ડ કંટ્રોલ સેન્ટરનુ લોકાર્પણ કરવામાં આવ્યુ હતું. આ અપગ્રેડેશન સુરત શહેરની સુરક્ષા વ્યવસ્થામાં એક મોટુ અને મહત્વનુ પગલુ છે. સુરત



આ કેમેરાઓ શહેરના મુખ્ય માર્ગો, જાહેર સ્થળો અને સંવેદનશીલ વિસ્તારો પર નજર રાખશે. જેનાથી

ગુન્હાહીત પ્રવૃત્તિઓ પર તાત્કાલીક કાર્યવાહી કરવી શક્ય બનશે. સૌથી મહત્વની વાત એ છે કે સુરતના ૭૦૯ જેટલા કેમેરાનુ સીધુ મોનીટરીંગ હવે ગાંધીનગર ખાતેના રાજ્ય સ્તરના નેત્રમ સીસીટીવી કમાન્ડ એન્ડ કંટ્રોલ સેન્ટરથી પણ થઈ શકશે, સુરત પોલીસના હાલ ના કમાન્ડ એન્ડ કંટ્રોલ રૂમને સેન્ટ્રલાઈઝ કરીને નેત્રમની રચના કરવામાં આવી છે, અહીં બોડી વોર્ન ડેમેરાનુ લાઈવ મોનીટરીંગ કરવાની સુવિધા સજજ કરાઈ છે. કંટ્રોલ રૂમના